

## सोने चांदी के साथ मेटल और एनर्जी के जिंस सुधरे

मुंबई, 21 जुलाई। अग्रणी कमोडिटी एक्सचेंज एमसीएक्स पर आज पांच बजे तक के कारोबारी समय में 14037.44 करोड़ रु के सौदे हुए। इन सौदों में सोने के 3689.35 करोड़ और चांदी के 2060.16 करोड़ रु के कामकाज किये गये। इसके अलावा पूरे सत्र में कॉपर के 3052.95 करोड़, निकल के 754.65 करोड़, जस्ता के 608.77 करोड़, कूड तेल के 2492.48 करोड़, नेचरल गैस के 298.68 करोड़ और जौ के 23.37 करोड़ रु के सौदे किये गये। एमसीएक्स का कॉमडेक्स 23.99 अंक चढ़कर 2727.69 अंक पर पहुंचे।

एक्सचेंज पर आज सोने व चांदी के वायदों के साथ मेटल के सारे जिंस अनुबंधों और एनर्जी के जिंस वायदा भी सुधार के साथ बंद हुए। सोने का अगस्त वायदा आज के सत्र में 40 रु सुधरकर 18379 रु प्रति 10 ग्राम पर पहुंचा। सोना अक्टूबर भी 38 रु, दिसंबर 34 रु और फरवरी 83 रु चढ़े। सोने के सिक्कों में जुलाई का सिक्का भी 25 रु उछलकर 14810 रु हुआ।

चांदी के वायदों में मजबूती दर्ज हुई। चांदी सितंबर 182 रु की मजबूती के साथ 28812 रु पर पहुंची। चांदी दिसंबर भी 178 रु और मार्च 118 रु उछलकर क्रमशः 28922 रु व 28895 रु हुई।

प्रतिशत के हिसाब से आज एक्सचेंज पर सबसे अधिक लाभ पर बंद होने वाले वायदों में मकाई का सितंबर वायदा 2.99 फीसदी उछलकर 30.50 रु की मजबूती के साथ 1050.50 रु प्रति क्विंटल पर पहुंचा। चना अगस्त 2.64 प्रतिशत चढ़कर 2334 रुपये, नेचरल गैस जुलाई 2.25 रु उछलकर 218.40 रु, सीसा सितंबर 2.06 फीसदी चढ़कर 89.05 रु, जौ नवंबर 2 फीसदी चढ़कर 1204.80 रु और कॉपर अगस्त 1.96 फीसदी उछलकर 320.40 रु पर पहुंचे।

सबसे ज्यादा नुकसान पर बंद होने वाले वायदों में गैसोलीन जुलाई 3.51 फीसदी लुढ़ककर 92.20 रु, बादाम सितंबर 0.45 प्रतिशत गिरकर 329 रुपये और आलू अगस्त 0.22 फीसदी गिरकर 415.50 रु हुए।

मेटल वर्ग में निकल जुलाई 11 रु बढ़कर 913 रु, अल्युमिनियम 0.90 रु चढ़कर 93.60 रु और जस्ता जुलाई 1.40 रु चढ़कर 88.45 रु हुए। ऊर्जा सेगमेंट में कूड तेल का अगस्त वायदा 20 रु उछलकर 3690 रु हुआ। नेचरल गैस का जुलाई वायदा 4.80 रु चढ़कर 218.40 रु प्रति एमएमबीटीयू हुआ। ब्रेंट कूड और गैसोलीन में भी अच्छे सौदे हुए। ब्रेंट कूड अगस्त 25 रु बढ़कर 3628 रु पर पहुंचा। गैसोलीन जुलाई 3.35 रु गिरकर 92.20 रु प्रति अमेरिकी गैलन पर बंद रहा।

कृषि जिंस अनुबंधों में रिफाइंड सोया तेल का अगस्त वायदा 7.10 रु चढ़कर 472 रुपये और सीपीओ जुलाई 4.30 रु उछलकर 383.30 रु हुए। इलायची के वायदों में भी मजबूती दर्ज की गई। इलायची अगस्त 22.20 रु चढ़कर 1742.60 रु पर पहुंचा। मेंथा तेल जुलाई वायदा 3.20 रु बढ़कर 688.40 रु, कपास अप्रैल 616.70 रु, ग्वारसीड अगस्त 3 रु बढ़कर 2482 रु, मकाई अगस्त 4.50 रु उछलकर 1092.50 रु और गोहूँ अगस्त 9.10 रु सुधरकर 1240 रुपए हुए।